

# અખંડ ભારત

AKHAND BHARAT

ન્યાયક્ષેત્ર ગાંધીનગર રહેશે

દૈનિક

તંત્રી : તેતરવાલ રૂપસિંહ હેમારામ • વર્ષ: ૧૩ • અંક: ૧૬૭ • તારીખ: ૧૯-૯-૨૦૨૪, ગુરુવાર • પાના : ૪ • કિંમત : ૧.૫૦=૦૦ રૂપિયા • Annual Subscription-Rs.૫૦૦

ADD. I-406, Amardeep residency, NR. Pushkar bungalow, Nana chiloda, Ahmedabad/ Gandhinagar - 382330, Email : roopingsinghetarawal@gmail.com, WEB: https://abdailynews.com

## ખેડૂતોના હિતમાં કેન્દ્રીય કેબિનેટનો મોટો નિર્ણય, રૂ. ૨૪૪૭૫ કરોડની સબસિડીને આપી મંજૂરી



કેન્દ્રીય મંત્રી અશ્વિની વૈષ્ણવે બુધવારે થયેલી કેબિનેટની બેઠકમાં એક મહત્વનો નિર્ણય કર્યો છે. તેમણે કહ્યું કે, પીએમ મોદીના નેતૃત્વવાળી એનડીએ સરકારની કેબિનેટમાં ખેડૂતોને લાભ આપવાની યોજનાઓને મંજૂરી આપવામાં આવી છે.

અને વૈશ્વિક કિંમતોમાં જે અસ્થિરતા ચાલી રહી રહી છે, તેમાંથી ખેડૂતોને કોઈ નુકસાન ન થાય તે માટે સરકારે આ નિર્ણય લીધો છે. ખાસ કરીને મધ્ય પૂર્વ અને યુકેના સંઘર્ષથી પેદા થયેલા પડકારોથી ખેડૂતોને કોઈ અસર ન થાય તે માટે સરકારે મોટા નિર્ણયો લીધા છે. કેન્દ્રીય મંત્રી

સરકારી વિનયન કોલેજ બાયડ ખાતે સોશિયલ સાયન્સ ના વિષયોનો એક દિવસીય સેમિનાર યોજાયો

તારીખ ૧૮/૯/૨૦૨૪ ના રોજ અરવલ્લી જિલ્લાના બાયડ તાલુકામાં આવેલ સરકારી વિનયન કોલેજ બાયડ ખાતે સોશિયલ સાયન્સ ના વિષયોનો એક દિવસીય સેમિનાર યોજાયો

સેમિનારમાં કોલેજના અર્થશાસ્ત્ર, સમાજશાસ્ત્ર અને ઇતિહાસ વિષયના ૨૧૬ જેટલા વિદ્યાર્થી ભાઈ બહેનો એ ભાગ લીધો હતો આ સમગ્ર કાર્યક્રમનું સફળ સંચાલન કોલેજના સોશિયલ સાયન્સ વિષયના પ્રાધ્યાપકશ્રીઓએ કોલેજના પ્રિન્સિપાલ એચ.વી. પટેલ ના માર્ગ દર્શન હેઠળ કર્યું હતું નિલોક પંડ્યા



સેમિનારમાં કોલેજના અર્થશાસ્ત્ર, સમાજશાસ્ત્ર અને ઇતિહાસ વિષયના ૨૧૬ જેટલા વિદ્યાર્થી ભાઈ બહેનો એ ભાગ લીધો હતો આ સમગ્ર કાર્યક્રમનું સફળ સંચાલન કોલેજના સોશિયલ સાયન્સ વિષયના પ્રાધ્યાપકશ્રીઓએ કોલેજના પ્રિન્સિપાલ એચ.વી. પટેલ ના માર્ગ દર્શન હેઠળ કર્યું હતું નિલોક પંડ્યા

અશ્વિની વૈષ્ણવે કહ્યું કે, "કેબિનેટ પીએમ અમરદાતા આવક સુરક્ષા યોજના-૨-૨૦૨૪ માટે આદિવાસી ઉન્નત ગ્રામ અભિયાન

૩૫,૦૦૦ કરોડ રૂપિયા મંજૂર કર્યા છે. તો, પ્રધાનમંત્રી આદિવાસી ઉન્નત ગ્રામ અભિયાન

હેઠળ આદિવાસી કલ્યાણ માટે ૭૯,૧૫૬ કરોડ રૂપિયાની યોજનાને મંજૂરી આપી છે.



દાહોદ જિલ્લાના દેવગઢ બારીયા તાલુકાના સાલિયા ગામે ગણપતી નિમિત્તે વિશાળ ભંડારા નું આયોજન કરવામાં આવ્યું તેમાં સાળીયા ગામના યુવાનો દ્વારા આજુ બાજુના ગામના લોકો માટે પ્રસાદ નો ભંડારો કરવામાં આવ્યો હતો. તથા રાત્રે ભજન સંતવાણી નો કાર્યક્રમ રાખવામાં આવ્યો હતો. દિલીપ પટેલ

### નિર્દોષ વ્યક્તિને લાત મારવી પીઆઈને ત્રણ લાખમાં પડી, હાઈકોર્ટે બધી હવા કાઢી નાંખી




અવાર-નવાર તમે પોલીસની દાદાગીરીના કિસ્સા સાંભળ્યા હશે અથવા તો જોયા હશે. જેમાં મોટાભાગે પોલીસકર્મીઓ સત્તાનો દુરઉપયોગ કરીને રોક બતાવવા હોય છે, અથવા તો પછી ગમે તેની સાથે મારઝૂક કરતા હોય છે. ત્યારે

ત્યારે સુરતના એક વકીલ સાથે પીઆઈને દાદાગીરી કરવી ભારે પડી પડી ગઈ છે. ગુજરાત હાઈકોર્ટે આ પોલીસકર્મીને એવો પાઠ ભણાવ્યો છે કે કોઈની સાથે દાદાગીરી કરતાં સો વાર વિચાર કરશે. વાત જાણે એમ છે કે સુરતના રિડોલી વિસ્તારમાં એડવોકેટ હિરેન નાઈ મિત્રો સાથે પોતાની કારમાં બેઠા હતા. ત્યારે આ રિડોલી પોલીસ સ્ટેશનના પીઆઈ એચ.જે. સોલંકીએ પૂછવા વિના એડવોકેટને સીધી લાત મારી અપશબ્દો ઉચ્ચાર્યા હતા. આ ઉપરાંત પીઆઈએ એડવોકેટને નાકોટિકસના ખોટા કેસમાં અંદર કરી દેવાની ધમકી પણ ઉચ્ચારી હતી.

### યુરોપમાં તબાહી મચાવનાર કોરોનાનો નવો વેરિએન્ટ કેટલો ખતરનાક, શું ભારતમાં પણ વધશે જોખમ?

કોરોના વાયરસનો કહેર ખતમ થવાનું નામ નથી લઈ રહ્યું. એક પછી એક સામે આવી રહેલાં વેરિએન્ટ લોકોની ચિંતા વધારી દીધી છે. એક નવો વેરિએન્ટ હવે યુરોપમાં ખૂબ જ ઝડપથી ફેલાઈ રહ્યું છે. પહેલીવાર જૂન ૨૦૨૪ માં તે જર્મનીમાં મળ્યો હતો, જે અત્યાર સુધી ૧૩ થી વધારે દેશોમાં પહોંચી ગયો છે. નવા સ્ટ્રેન ઓમિક્રોનના બે સબ-વેરિએન્ટ્સ ડબ્લ્યુ.૧.૧ અને ડબ્લ્યુ.૩.૩ નું મિક્સ રૂપ જણાવવામાં આવી રહ્યું છે. ડબ્લ્યુ.૧.૧ જ છલ્લેઈ વેરિએન્ટ છે, જે દુનિયામાં કોવિડના વધતા કેસ માટે જવાબદાર માનવામાં

આવ્યો છે. એવામાં ચાલો જાણીએ કે, કોરોનાનો નવો વેરિએન્ટ કેટલો ખતરનાક છે અને તેનાથી બચવા શું સાવધાની રાખવી જોઈએ. વેરિએન્ટ ઓમિક્રોન વેરિએન્ટના બે સબ-વેરિએન્ટ્સ ડબ્લ્યુ.૧.૧ અને ડબ્લ્યુ.૩.૩ નું મિક્સ સ્વરૂપ જણાવાઈ રહ્યું છે. બંને સબ-વેરિએન્ટ પહેલાંથી જ દુનિયાની ચિંતાનું કારણ બન્યાં છે, પરંતુ બંનેના મળવાથી એક નવા વેરિએન્ટનો જન્મ સંક્રમક અને ખતરનાક સાબિત થઈ શકે છે. વેરિએન્ટ કેટલો ખતરનાક છે, તે હજુ સુધી કોઈ સ્પષ્ટ રીતે જણાવી નથી શક્યાં. પરંતુ, વૈજ્ઞાનિકો તેને લઈને ચિંતા વ્યક્ત કરી રહ્યાં છે.



તે વધારે સંક્રમક થવાના આશંકા છે. જો આવું થયું તો તે ઝડપથી ફેલાઈ શકે છે. આ સિવાય તેને લઈને કોઈ જાણકારી નથી, પરંતુ કહેવામાં આવી રહ્યું છે કે તે ઝડપથી ઘણી ગંભીર

બીમારીઓનું કારણ બની શકે છે. વેરિએન્ટને લઈને નિષ્ણાંતોનું કહેવું છે કે, લોકોએ રસીકરણ પર ધ્યાન આપવું જોઈએ. રસીકરણ તેનાથી બચવા માટે એકમાત્ર રીત

છે. આ સિવાય પહેલાં જેમ કોવિડથી સાવચેતી રાખતાં, તે રીતે જ ભીડમાં માર્સ્ક પહેરો, યોગ્ય અંતર જાળવો, સાફ-સફાઈનું ધ્યાન રાખવાથી વાયરસને વધતા અટકાવી શકાય છે.

આ વેરિએન્ટ ઓમિક્રોન સાથે જોડાયેલો છે અને યુરોપ, ઉત્તર અમેરિકા અને એશિયાના ઘણાં દેશોમાં ઝડપથી ફેલાઈ રહ્યો છે.

નિષ્ણાંતોનું કહેવું છે કે, ઠંઠા સાથે અમુક નવા મ્યુટેશન આવે છે, જે આ સિઝનમાં ફેલાઈ શકે છે. જોકે, રસીકરણથી તેને રોકી શકાય છે.

### વિશ્વકર્મા પૂજન દિવસ નિમિત્તે પંચાલ યુવા સંગઠન ગુજરાત પ્રદેશ દ્વારા ગુજરાતના વિવિધ જિલ્લો અને તાલુકાઓમાં વિશ્વકર્મા ભગવાનની આરતી ઉતારી પૂજન અર્ચન કરી ઉજવણી કરવામાં આવી



વિશ્વકર્મા પૂજન દિવસ નિમિત્તે પંચાલ યુવા સંગઠન ગુજરાત પ્રદેશ દ્વારા ગુજરાતના વિવિધ જિલ્લો અને તાલુકાઓમાં વિશ્વકર્મા ભગવાનની આરતી ઉતારી પૂજન અર્ચન કરી ઉજવણી



કરવામાં આવી હતી. જેમાં અમદાવાદ, સુરેન્દ્રનગર, ગોધરા, દાહોદ, અરવલ્લી જિલ્લાના માલપુર તેમજ કપડવંજ તાલુકામાં આમ ગુજરાતના વિવિધ જિલ્લો અને

તાલુકાઓમાં ઉજવણી કરવામાં આવી હતી.

વિશ્વકર્મા ભગવાનના પુજન અર્ચન અને આરતીના કાર્યક્રમમાં પંચાલ યુવા સંગઠનના કાર્યકર્તાઓ અને સમાજના ભાઈઓ બહેનો જોડાયા હતા અને સમાજને એક કરી આગળ લઈ જવા માટે સંકલ્પ કરવામાં આવ્યો. નિર્માણ અને સર્જનના દેવતા વિશ્વના સર્જનહાર ભગવાન શ્રી વિશ્વકર્માના પુજન દિવસની આપ સૌને પંચાલ યુવા સંગઠન ગુજરાત પ્રદેશની સમગ્ર ટીમ તરફથી હાર્દિક શુભકામનાઓ. જય વિશ્વકર્મા દાદા પ્રેસ પ્રતિનિધિ-હરેશભાઈ પંચાલ

### પૂણેમાં ચિકનગુનિયાના નવા વેરિએન્ટે ચિંતા વધારી



ચોમાસાના આગમન સાથે મચ્છરજન્ય રોગોનું જોખમ વધી જાય છે. એવામાં પૂણેમાં ચિકનગુનિયાએ લોકોની ચિંતા વધારી દીધી છે. ચિકનગુનિયાનો એક નવો વેરિએન્ટ પૂણેમાં ઝડપથી ફેલાઈ રહ્યો છે. નિષ્ણાંતોના

મતે, આ નવો વેરિએન્ટ માનવ સ્વાસ્થ્ય માટે ખતરનાક સાબિત થઈ શકે છે. આ નવા વેરિએન્ટના લક્ષણો પણ ચિકનગુનિયાથી તદ્દન અલગ છે. આનો ચેપ લાગ્યા બાદ દર્દીમાં વિવિધ ગંભીર લક્ષણો જોવા મળે છે. જો તમને

તમારા શરીરમાં આવા લક્ષણો દેખાય છે, તો તમારે કોઈપણ વિલંબ કર્યા વિના શક્ય તેટલી વહેલી તકે ડોક્ટરની સલાહ લેવી જોઈએ.

મીડિયા રિપોર્ટ્સ અનુસાર પૂણેમાં અત્યાર સુધીમાં ચિકનગુનિયાના મ્યુટેટેડ વાયરસના ૨ હજારથી વધુ કેસ સામે આવ્યા છે. હોસ્પિટલમાં આવતા દર્દીઓમાં ૨૦ ટકા એવા દર્દી છે જેમાં વિચિત્ર લક્ષણ જોવા મળ્યા હોય. આ વધતા કેસના કારણે લોકોની સાથે સાથે હેલ્થ એક્સપર્ટ પણ ચિંતામાં મુકાય ગયા છે.



## તંત્રી લેખ....

## ૧૦ કરોડથી વધુ કમાણી કરનારા ભારતીયોમાં સતત વધારો, આર્થિક અસમાનતાની ખાઈ વધુ ઊંડી થઈ

દેશમાં એકબાજુ ગરીબી અને બેકારીમાં સતત વધારો થઈ રહ્યો છે, તો બીજી બાજુ દેશમાં દરવર્ષે કરોડપતિ બનનારાની સંખ્યા કુદકેને ભૂસકે વધી રહી હોવાનો દાવો કરવામાં આવ્યો છે. જે દર્શાવે છે કે, દેશમાં ગરીબ અને ધનિક વચ્ચેનું અંતર સતત વધી રહ્યું છે. સેન્ટ્રમ ઈન્સ્ટીટ્યુશનલ રિસર્ચ તાજેતરમાં જાહેર કરેલા રિપોર્ટ અનુસાર, વાર્ષિક ધોરણે ૧૦ કરોડથી વધુ કમાણી કરનારાની સંખ્યા ૨૦૦૩૪ વધી છે. અર્થાત દરવર્ષે ૪૦૦૦ લોકો ૧૦ કરોડથી વધુ કમાણી કરી રહ્યા છે, પરિણામે દેશમાં છેલ્લા પાંચ વર્ષમાં ૧૦ કરોડથી વધુ કમાણી કરનારાની સંખ્યા ૬૪ ટકા વધી ૩૧૮૦૦ થઈ છે. સેન્ટ્રમ ઈન્સ્ટીટ્યુશનલ રિસર્ચ અનુસાર, દેશમાં પાંચ કરોડથી વધુ કમાણી કરનારાની સંખ્યા ૫ વર્ષમાં દોઢગણી વધી છે. હાલ ૫૮૨૦૦ લોકો ૫ કરોડથી વધુ કમાઈ રહ્યા છે. નાણાકીય વર્ષ ૨૦૧૯થી ૨૦૨૪ દરમિયાન લોકોની આવક વાર્ષિક ધોરણે ૧૦૬ ટકા વધી કુલ રૂ. ૪૦ લાખ કરોડ પહોંચી છે. જે દર્શાવે છે કે, ભારત કોવિડ મહામારીમાંથી ઝડપથી ઉભરી આવ્યો છે.

છેલ્લા પાંચ વર્ષમાં ૧૦ કરોડથી વધુ કમાણી કરનારાની કુલ આવક ૧૨૧ ટકા વધી રૂ. ૩૮ લાખ કરોડ થઈ છે. વાર્ષિક ૫૦ લાખ કે તેથી વધુ કમાણી કરનારાની સંખ્યા છેલ્લા પાંચ વર્ષમાં ૨૫ ટકા વધી ૧૦ લાખ થઈ છરિપોર્ટ અનુસાર, દેશના હાઈ નેટવર્થ ધરાવતા લોકોની આવક ૨૦૨૮ સુધી વાર્ષિક ધોરણે ૧૪ ટકાના દરે વધવાનો આશાવાદ છે. જે વધી ૨.૨ લાખ કરોડ ડોલર પહોંચશે. કમાણીમાં વૃદ્ધિ થવા પાછળનું કારણ લોકો હવે નોકરીના બદલે બિઝનેસ તરફ ડાયવર્ટ થયા હોવાનું છે. જો કે, દેશમાં માત્ર ૧૫ ટકા લોકો જ પોતાની નાણાકીય સંપત્તિને પ્રોફેશનલની મદદથી મેનેજ કરે છે. જ્યારે વૈશ્વિક સ્તરે આ આંકડો ૭૫ ટકા છે.

## મેનેજિંગ તંત્રી અખંડ ભારત દૈનિક ન્યુઝ ગાંધીનગર.ગુજરાત.

## તારો ભરોસો મને ભારી...!!!!

જ્યારે આપણને "ભરોસા નો ભય અને શ્વાસનો અવિશ્વાસ"લાગે ત્યારે જ સમજી જવા મા મજા છે. કારણ કેઆ બે બાબતોને સમજી જનાર ક્યાંય ફસાતો નથી. જેટલો ભરોસો કોઈના ઉપર આપણે રાખીએ એટલો જ ભરોસો કોઈ આપણા ઉપર રાખી શકે અને જેટલો વિશ્વાસ આપણને આપણા શ્વાસનો છે એટલો જ વિશ્વાસ શ્વાસ લેનાર આપણા શરીરને આપણા ઉપર હોય તો અને તો જ.....આપણું જીવન સાર્થક ગણાય..આ બંને બાબતોમાં જ્યારે ડર, ડાઉન્ટ, શંકા,ભય જેવા શબ્દો ગુસી જાય ત્યારે સમજવું કે આપણે આપણી જાત ઉપરથી ગુમાવેલો વિશ્વાસ ભય પેદા કરવા માટે પ્રથમ પગથિયું છે.....

ઘણીવાર માનવી પોતાની માનસિકતા ના કારણે સત્યને જાણવા છતાં કાલ્પનિક ભય ના ઓઠા નીચે અસત્યને જ સત્ય માની લઈને દુખી થતો હોય છે.ખરેખર તો.....

વાતવાતમાં દુઃખી થવાની જરૂર નથી નથી શિવ, ઝેર પીવાની જરૂર નથી

સાથી વાત તો મોઢેમોઢ કહી દેવી મનમાં ને મનમાં મુંઝવાની જરૂર નથી

ભૂલ સ્વીકારવાની તૈયારી રાખવી પોતાની જાતને છેતરવાની જરૂર નથી

રાત પડી છે તો ફરી દિ પગા ઉગશે અંધકારથી અકળાવાની જરૂર નથી


સ્વાભિમાન છોડીને કઈ પણ પામવું નહીં ખોટી જગ્યાએ કરગરવાની જરૂર નથી તીજ ની તેરસ નથી થવાની યાદ રાખવું



ખોટા ધમપછાડા કરવાની જરૂર નથી જયકિશન દાણી

"આમ તો જ્યાં શંકા હોય ત્યાં ભય હોય જ.... પણ મોટેભાગે ભય જેવું લાગે ત્યાંજ શંકા ઉત્પન્ન થતી હોય છે. માનવીના નાના મગજનો એક ભાગ કે જે હંમેશા શંકા ની દ્રષ્ટિ થી ત્રીજું નેત્ર હોય તેવો આભાસ આપણને હર હંમેશ કરાવેજ છે. જો આવો આભાસ શંકા કે કુશંકા નો થાય તો ત્યાં હંમેશા ભય જન્મેજ છે આમ તો એમ કહેવાય છે કે ભગવાનનો ભરોસો હોય ત્યાં વળી ભય શાનો? પરંતુ સાંસારિક જીવનમાં એમ પણ કહેવાય છે કે ભગવાનનો તો ભય રાખવોજ..... ★ જેના ભેળો ભગવાન હોય તેને ભય કશું કરી શકે નહીં પણ જેનો ભય ભગવાન ભેળો થઈ જાય તેને માટે મુશ્કેલી સર્જતી હોય છે. આપણે વાત વાતમાં કહેતા હોઈએ છીએ કે "ભાઈ દુનિયાનો ડર ના રાખતા પણ ભગવાનનો ડર તો રાખજોજ".....એમ પણ સાંભળતા હોઈએ છીએ કે આપણે ભગવાનના ભરોસે નીકળ્યા છીએ તો ડર શાનો? માટે ભગવાનના ભરોસાનો ભય ક્યારેય પણ થઈ શકે તેવું વર્તન અથવા વ્યવહાર કે કર્મ આપણા થકી થવું જોઈએ નહીં. માનવીમાં સૌથી મોટામાં મોટી કુદરતે ભેટ મૂકી હોય તો તે ભૂલી જવાની છે. અને જેનામાં એ વધુ હોય તે સુખેથી જીવી શકે છે. જોકે એ વાત જુદી છે કે આ જગત જે બહુ જ યાદ રાખી શકે તેને ઉચ્ચ પદે બિરાજમાન કરે છે. પરંતુ હકીકતે એ સાચું નથી. ઘણી બધી યાદદાસ્ત વ્યક્તિનું અંદરનું જીવન બરબાદ કરી દેતી હોય છે. એટલા માટે તો ભૂલી જવામાં જ ભલમનસાઈ છે એમ કહેનારો વ્યક્તિ સુખ અનુભવતો હોય છે પણ પોતે કરેલા ખરાબ કર્મો ભૂલીને પણ ભગવાનનો ભય ન રાખે તો એ ભલે ભૂલી જતો હોય પણ ભગવાન તો યાદ રાખતો જ હોય છે. આપણા કારણે કોઈએ પોતાનું આપુ આપખું ટૂંકાવી દીધું હોય અને પછી આપણે એ ઘટનાને ભૂલીને ભગવાનને ભરોસે ભય વિનાના બની જઈએ એ યોગ્ય નથી. ભય અને ભગવાન એકબીજાનો પર્યાય પણ છે ભગવાનનો

જય ગોગા ગુપ (હીરાવાડી મિત્ર મંડળ) દ્વારા ભાદરવી પૂનમ નિમિત્તે ગિયોડ અંબાજી પદયાત્રી માટે કેમ્પ આયોજન કરવામાં આવ્યું હતું પદયાત્રી માટે આઈસ્ક્રીમ, પાણી અને સફરજનનું આયોજન કરીયુ હતુ,પદયાત્રીઓ માટે સરસ અયોજન કરવામાં આવ્યું હતું.બોલ માડી અંબે જય જય અંબે - પંચાલ જાસ્મિન



દાહોદ જિલ્લાના ફતેપુરા તાલુકાના ઢઢેલી ગામમાં ગાયત્રી યુવક મંડળે તેમજ હોળી ફળિયાના ભક્તોએ મળીને હોળી ફળિયામાં ગણપતિ બાપા ની સ્થાપના કરી હતી અને આજે વિસર્જન કરવામાં આવ્યું આઝાદ એસ પારગી

## સંયુક્ત નૈતિક માનવ અધિકાર સમિતિ

## બનાસકાંઠા ટીમ દ્વારા પગપાળા યાત્રિકો માટે સેવાભાવી વડીલોએ સેવા નું ઉમદા કામ કરી સેવા ની ફરજ બજાવી



માં આરાસુરી અંબા ની ભાદરવી પૂનમ ના મહા -મેળા માં ચાલતા પગપાળા યાત્રા જતા ભક્તો ને પ્રસાદ રૂપે સફરજન ,ચો કલેટ , લીં બુ શરબત ,પાણી ની બોટલ આપવામાં આવ્યું .તેમજ પાલનપુર દાંતા વચ્ચે આવેલ મહારાણા પ્રતાપ કેમ્પ ને સંયુક્ત નૈતિક માનવ અધિકાર સમિતિ બનાસકાંઠા દ્વારા ૨૦ હજાર ડીશ ની કેમ્પ ને મદદરૂપી સહાય આપવામાં આવી .જેમાં ગોવિંદસિંહ મકવાણા(જિલ્લા મે મ બ ર ) , રા જુ ભા ઈ પ્રજાપતિ(પ્રમુખ, એજ્યુ.સેલ), નવીનભાઈ સુથાર,સુનિલભાઈ ઠાકોર , કેલાશભેન ઠાકોર , મુકેશભાઈ , નિલેશભાઈ , પ્રતાપસિંહ વગેરે વિશેષ મદદરૂપી થયા. બનાસકાંઠા રિપોર્ટર . અશોક ભાટી

## કરચકા ગામે વિસર્જન વેળા માસી ભાઈને બચાવવા પડેલો નાનો ભાઈ પાણીમાં ગરક

બારડોલી તાલુકાના મઢી ગામે પ્રભુનગરમાં રહેતા પરિવારે શ્રીજીનું સ્થાપન કર્યું હતું. પરિવાર શ્રીજીનું વિસર્જન કરવા માટે કરચકા મીઢોળા નદીમાં ગયું હતું ત્યારે મોટો ભાઈ પાણીના વહેણમાં ખેંચાતા નાનો ભાઈ બચાવવા જતાં પાણીમાં ગરકાવ થયો હતો. બારડોલી તાલુકાના મઢી ગામે પ્રભુ નગરમાં રહેતા સુધાકર માળીનાના ઘરે શ્રીજીની સ્થાપના કરી હતી. જેઓ આનંદ ચૌદશના દિવસે શ્રીજીની પ્રતિમાનું વિસર્જન કરવા માટે કરચકા ખાતેથી પસાર થતી મીઢોળા નદીમાં ગયા હતાં. વિસર્જન દરમિયાન વિવેકનો માસીભાઈ યશ શ્રજીની પ્રતિમા વિસર્જન કરતો હતો તે દરમિયાન ઉંડા પાણીમાં ખેંચાતા નજરે પડ્યો હતો. જે ઘટના જોતા વિવેક પોતાના ભાઈને બચાવવા માટે મીઢોળા નદીમાં કૂદ્યો હતો. પોતાના ભાઈને તો ભારે જહેમત બાદ ઉગારી લીધો હતો, પરંતુ પોતે પાણીના વહેણમાં

ખેંચાઈ ગયો હતો. જે નજરો જોતાં લોકોએ બચાવ બચાવની ભૂમો પાડી હતી. પરંતુ વિવેક પાણીના વહેણમાં ખેંચાઈ ગયો હતો. ઘટના અંગે સ્થાનિકોએ ફાયર ફાયટરને ફોન કર્યો હતો. બારડોલી ફાયર ઓફિસર પી. બી. ગઢવી અને તેમની ટીમ ઘટના સ્થળે પહોંચી શોધખોળ હાથ ધરી હતી. લખાઈ રહ્યું છે ત્યાં સુધી વિવેકની કોઈ ભાળ મળી નથી. ફાયરની ટીમ શોધવા જહેમત ઉઠાવી રહી છે.



બાબુલાલ એસ. પટેલ.  
MO: 9427685044

તો ભય રાખવો જ પડે ભલે ભગવાન સાથે હોય તો ભય આપણું કશું ન બગાડી શકે, નીડર થઈ જવાય, પણ ભૂલી ગયેલી ઘટના ભય પેદા કરાવે કરાવે ને કરાવેજ!!!!!!

મિત્રો, દરેક શબ્દમાં ઘણો ફેર હોય છે અંગ્રેજીમાં એમ કહેવાય છે કે where there's a will there's a thrill. જ્યાં જોમ અને જુસ્સો હોય ત્યાં રોમાંચ પણ હોય, એ પ્રભુ પ્રાપ્તિનો પણ હોઈ શકે, વીરતાના કાર્યો કરવાનો પણ હોઈ શકે...પણ એ જુસ્સો અથવા જોમ તો ભગવાનની દેશ છે એ ના ભુલાવું જોઈએ..આપણે એનો ઉપયોગ કયા વિકલ્પ થી કરીએ છીએ એ આપણી પસંદગી છે. પરંતુ આપણામાં વિલ પાવર આપનાર પરમ કૃપાળુ પરમાત્મા એની સત્તા આગળ ક્યારે આપણને નબળા ન પાડી શકે. તેવી રીતે કરેલા કર્મ ને ભૂલી જવાને બદલે હંમેશા યાદ રાખવા જોઈએ.એટલા માટે તો કોઈક માટે વિશ્વાસુ બનશો ત્યારે જ કોઈક ના વિશ્વાસે રહી શકશો, અને ભય ભગવાનનો હશે તો જ જગતથી અભય રહી શકશો..... રામે.... રામ. મેનેજિંગ એડિટર અખંડ ભારત દૈનિક ન્યુઝ ગાંધીનગર, ગુજરાત.

## વિજપુર નજીક પિલવાઈ રુષિવન માં

## પર્યાવરણ સંરક્ષણ અને સંવર્ધનનું મહાઅભિયાન એટલે " એક પેડ માં કે નામ

વૃક્ષારોપણ એ માત્ર અભિયાન નથી પણ આપણા ભવિષ્યને સુરક્ષિત બનાવવાનો એક એવો સંકલ્પ છે જેમાં વિશ્વ અને દરેક જીવોનું કલ્યાણ છે. માનનીય પ્રધાનમંત્રી શ્રી નરેન્દ્રભાઈ મોદી સાહેબના આહ્વાનથી x એક પેડ માં કે નામ x અભિયાન અંતર્ગત નમો વડ વન ઋષિવન - પિલવાઈ ખાતે આયોજિત વૃક્ષારોપણના કાર્યક્રમમાં વિજપુર ધારાસભ્ય શ્રી ડોક્ટર સી.જે. ચાવડા ફોરેસ્ટ ડિપાર્ટમેન્ટ ના ડી.એફ.ઓ અને આર.એફ.ઓ લીલાબેન ચૌધરી વિરેન્દ્રસિંહ રાઠોડ કુષ્માલબેન ઠાકર વિષ્ણુજી વિહોલ સાથે ગામના પ્રકૃતિ પ્રેમીઓ સાથે વૃક્ષારોપણ કરવામાં આવ્યું. - અરવિંદસિંહ ચાવડા - વિજપુર



## રાયપુર છત્તીસગઢ નિગમ પર સનાતની હિન્દુઓ નો ઘેરાવો...

પ્રાપ્ત માહિતી અનુસાર રાયપુર છત્તીસગઢ ની નગર નિગમ અધિકારી દ્વારા અનિંદનીય કામગીરી જોવા મળી.ભગવાન ગણેશ વિસર્જન નિમિત્તે રાયપુર છત્તીસગઢ નિગમ દ્વારા ગણેશ વિસર્જન માટે જે વ્યવસ્થા કરવામાં આવી હતી પરંતુ રાયપુર છત્તીસગઢ નગર નિગમ જોન અધિકારી કર્મચારીઓએ ભગવાન શ્રી ગણેશજીને કચરા ભરવાની ગાડી માં ભરીને હિન્દુઓની આસ્થા ઉપર ટેશ પોહોચાડી.રાયપુર છત્તીસગઢ ના રાષ્ટ્રીય બજરંગ દળ ના કાર્યકર્તા અનેસનાતની હિન્દુઓ દ્વારા નગર નિગમ પર વિરોધ દર્શાવ્યો અને રાષ્ટ્રીય બજરંગ દળ આગેવાને એવી પણ ચીમકી આપી કે જો રાયપુર છત્તીસગઢ નિગમ ના કર્મચારી સામે કડક પગલાં લેવામાં નહિ આવે તો અમે ઉગ્ર દેખાવો કરવામાં પાછીપાની નહિ કરીએ.આંતરરાષ્ટ્રીય હિન્દુ પરિષદ અને રાષ્ટ્રીય બજરંગ દળ દ્વારા કહેવામાં આવ્યું કે જો રાયપુર છત્તીસગઢ નગર સેવા કાર્ય માં સક્ષમ નથી તો અમે આવા સેવા કાર્ય માં મદદ કરીશું.રાયપુર છત્તીસગઢ નગર નિગમ જોન અધિકારી અને કર્મચારીને સામે કડક માં કડક પગલાં લેવામાં આવે તેવી માગ રાયપુર છત્તીસગઢ રાષ્ટ્રીય બજરંગ દળ અને સનાતની હિન્દુઓ ની માંગ છે .અખંડ ભારત નવનીત કુમાર.

## મંજૂરી વગર માટીનું ખોદકામ કરતી અમદાવાદની કંપની અને કોન્ટ્રાક્ટરને રૂ. ૧.૪૬ કરોડનો દંડ

શંખેશ્વર તાલુકાના મુજપુર ગામે સબસ્ટેશન બનાવવા માટે ફાળવેલ સરકારી પડતર જમીન પર ગેરકાયદેસર રીતે માટીનું પુરાણ કરવામાં આવતાં ખાણ ખનીજ વિભાગે અમદાવાદની ખાનગી કંપની અને માટી કામ કરનારને કુલ ૧.૪૬ કરોડ દંડ ભરવા માટે નોટિસ આપવામાં આવી છે. જોકે સરકારી જમીનમાં આટલું મોટું ખોદકામ થયું ત્યાં સુધી તંત્ર અને સ્થાનિક ગ્રામ પંચાયત અજાણ રહેતા તેમનાં સામે શંકાના સવાલો ઉઠ્યા છે. ખાણ ખનીજ તંત્રની ટીમ ચેકિંગમાં હતી જે દરમિયાન મુજપુર ગામે ગે.કા રીતે માટીનો સંગ્રહ કરવામાં આવ્યો હોવાની બાતમી મળતાં ખાણ ટીમે આકસ્મિક તપાસ કરતાં માટીનું પુરાણ થયેલું જોવા મળ્યું હતું.તંત્રએ તપાસ કરતાં નિવાસી અધિક કલેક્ટર દ્વારા ૨૨૦ કે. બી. મુજપુર સમી સ્ટેશન માટે આ જમીન ફાળવવામાં આવેલી હતી. આ માટે ક્યાંથી લાવવામાં આવી છે.જે અંગે તંત્રએ તપાસ કરતાં નજીક ની સરકારી પડતર જમીન માંથી જ ગેરકાયદેસર રીતે ખોદકામ કરી માટી સબસ્ટેશન ના પુરાણ માટે ઉપયોગમાં લેવામાં આવેલી હતી. તંત્ર એ માપણી કરતાં ૫૮૩૩૮.૮૦ મેટ્રિક ટન માટી નું પુરાણ થયેલું હતું.તેના આધાર પુરાવા રજુ ન થતાં મદદનીશ ભૂસ્તર શાસ્ત્રી મહર્ષિ વ્યાસે ઓમ પાવર ટ્રાન્સમિશન પ્રાઈવેટ લિમિટેડ અમદાવાદ અને માટી કામ કરનાર દસાડાના ભરતભાઈ જશુભાઈ ભરવાડ રૂ ૧.૪૬ કરોડ દંડ ભરવા માટે નોટિસ આપવામાં આવી છે.તેવું તંત્ર એ જણાવ્યું હતું મુજપુર ગ્રામ પંચાયતના તલાટી કમ મંત્રી એમ. ડી પટેલ ને સરકારી જમીન માં મંજૂરી વગર ખોદકામ અને પુરાણ થયું હોવા છતાં તમે તંત્રને જાણ કેમ કરી નથી ત્યારે તેઓ સરકારી જમીનમાં? તેવું બોલી અટકી ગયા હતા બાદમાં તેમણે કહ્યું હતું કે અમને એમ કે તેમણે મંજૂરી લીધી હશે. ખાણ ખનીજ તંત્રના સૂત્રોએ જણાવ્યું હતું કે રૂ ૧.૪૬ કરોડ દંડ ભરવા માટે નોટિસ આપી છે.સબ સ્ટેશન માટે ફાળવવામાં આવેલ સરકારી પડતર જમીન પર પુરાણ કરવા માટે નિયમ મુજબ કંપનીને ખાણ ખનીજ વિભાગની કોઈ સ્થળે ખોદકામની મંજૂરી મેળવીને આ માટી લાવીને અથવા કોઈ લીજ માંથી તેને આ માટી મંગાવીને પુરાણ કરવું પડે છે.

## સાંતલપુર પ્રાથમિક શાળામાં સી.આર.સી.

કક્ષાએ ગણિત-વિજ્ઞાન પ્રદર્શન યોજાયું

સાંતલપુર પ્રાથમિક શાળામાં સી.આર.સી સાંતલપુર કક્ષાએ ગણિત-વિજ્ઞાન પ્રદર્શનનું આયોજન કરવામાં આવ્યું. સી.આર.સી વિજયભાઈ દરજી અને શિક્ષક પ્રતિકભાઈ ઉપાધ્યાય, દેવદાન ભાઈ આહીર દ્વારા રીબીન કાપીને કાર્યક્રમને ખુલ્લો મુકાયો ?????.હતો. જ્યાં? ૪૦ બાળકોએ તૈયાર કરેલી ૧૮ કૃતિઓ પ્રદર્શિત કરાઈ હતી. ભાગ લેનાર દરેક બાળકને સી.આર.સી વિજયભાઈ દરજી દ્વારા લાકડાનું પાટિયું ઈનામ સ્વરૂપે આપવામાં આવ્યું હતું. બાળકો માટે અલ્પાહારની સુંદર વ્યવસ્થા કરવામાં આવી, શાળાના આચાર્ય લાયુબેન દ્વારા સુંદર વ્યવસ્થા કરવામાં આવ્યું અને સમગ્ર કાર્યક્રમને સફળ બનાવવા તનતોડ મહેનત કરી હતી.





## દાહોદ જિલ્લાના ધાનપુર તાલુકામાં આવેલી કંજેટા પ્રાથમિક શાળામાં ક્લસ્ટર કક્ષાનું બાળ વૈજ્ઞાનિક પ્રદર્શન અને કલા ઉત્સવની ઉજવણી



દાહોદ જિલ્લાના ધાનપુર તાલુકામાં આવેલી કંજેટા પ્રાથમિક શાળામાં ક્લસ્ટર કક્ષાનું બાળ વૈજ્ઞાનિક પ્રદર્શન અને કલા

ઉત્સવની ઉજવણી કરવામાં આવી. ધાનપુર તાલુકાના કંજેટા ક્લસ્ટરનું બાળ વૈજ્ઞાનિક પ્રદર્શન અને કલાઉત્સવની ઉજવણી કંજેટા

પ્રાથમિક શાળામાં કરવામાં આવી. કંજેટા પગાર કેન્દ્ર આચાર્યશ્રી પુષ્પરાજસિંહ પુવાર, સી.આર.સી.કો-ઓર્ડિનેટર


દીપકભાઈ ચૌહાણ તથા જુદીજુદી શાળાઓના આચાર્યશ્રીઓ અને શિક્ષક મિત્રોના હસ્તે દીપ પ્રાગટ્ય કરી કાર્યક્રમની શરૂઆત કરવામાં આવી.

બાળ વૈજ્ઞાનિક પ્રદર્શનમાં દરેક શાળાના શિક્ષક શ્રી ઓ અને બાળ વૈજ્ઞાનિકોએ ટકાઉ ભવિષ્ય માટે વિજ્ઞાન અને ટેકનોલોજી થીમ અંતર્ગત કૃતિ રજૂ કરવામાં આવી. જેમાં વિભાગ ૧. માં મૈધરી પ્રા. શાળા, વિભાગ ૨. માં અલીન્દ્રા પ્રા. શાળા, વિભાગ ૩. માં લીમડી મૈધરી પ્રા. શાળા, વિભાગ ૪. માં ચારી પ્રા શાળા, વિભાગ ૫. માં કંજેટા પ્રા. શાળા પ્રથમ સ્થાન પ્રાપ્ત કરી બ્લોક કક્ષાએ કંજેટા ક્લસ્ટરનું પ્રતિનિધિત્વ કરશે.

સાથે સાથે વિદ્યાર્થીઓમાં ચિત્રકલા કૌશલ્ય, સાહિત્ય રચના કૌશલ્ય, વાદ્ય કૌશલ્ય

વગેરે જેવા વિવિધ કૌશલ્યો ના વિકાસ ના ભાગરૂપે x ગરવી ગુજરાતx થીમ પર કલા ઉત્સવની ઉજવણી કરવામાં આવી જેમાં ક્લસ્ટર ની વિવિધ શાળાઓએ ઉત્સાહભરે ભાગ લીધો અને સ્પર્ધા યોજાય. જેમાં ચિત્ર સ્પર્ધા અને બાળ કવિ સ્પર્ધા માં કંજેટા પ્રાથમિક એ શાળા પ્રથમ ક્રમ મેળવ્યો, તથા સંગીત ગાયન સ્પર્ધા અને સંગીત વાદન સ્પર્ધા માં લીમડી મૈધરી પ્રાથમિક શાળાએ પ્રથમ ક્રમ મેળવી આગળ તાલુકા કક્ષાએ ભાગ લેશે.

આમ બંને કાર્યક્રમ ખૂબ સારી રીતે યોજવામાં આવ્યા. જેમાં સી.આર.સી.કો.ઓર્ડિનેટર દ્વારા બાળકોને પ્રમાણપત્ર તથા રોકડ ઇનામ આપી કાર્યક્રમનું સમાપન કરવામાં આવ્યું..... ઉપેન્દ્ર પુવાર દાહોદ



દાહોદ જિલ્લાના ફતેપુરા તાલુકાના ઢઢેલી ગામમાં ગાયત્રી યુવક મંડળે તેમજ હોળી ફળિયાના ભક્તોએ મળીને હોળી ફળિયામાં ગણપતિ બાપા ની સ્થાપના કરી હતી અને આજે વિસર્જન કરવામાં આવ્યું આઝાદ એસ પારગી

## શામળાજી હાઈવે ઉપર ટીટોઈ મુકામે ( દેસાઈ)સમાજ યુવા ટીમ દ્વારા શામળાજી જતા પદયાત્રીઓ માટે ચા- નસ્તાનુ આયોજન



અરવલ્લી જિલ્લાના મોડાસા શામળાજી હાઈવે ઉપર ટીટોઈ મુકામે તા. ૧૮ સપ્ટેમ્બર, ૨૦૨૪ નારોજ પટેલ. (દેસાઈ)સમાજ યુવા ટીમ દ્વારા શામળાજી જતા પદયાત્રીઓ માટે ચા-નસ્તાનુ આયોજન કરવામાં આવ્યું હતું. આજે ભાદરવી પૂનમને લઈને શામળાજી માં પદયાત્રીઓ તથા ભક્તોનું ઘોડાપૂર

ઉમટી પહોંચે. શ્રાદ્ધપક્ષમાં પિતૃતૃપ્તિ માટે વિષ્ણુ ભગવાનના દર્શન કરવાનું અનોખું મહત્વ છે. આજે ભાદરવા સુદ પૂનમ છે. ત્યારે યાત્રાધામ શામળાજીમાં વહેલી સવારથી ભક્તો મોટી સંખ્યામાં ભગવાન શામળિયાના દર્શન માટે ઉમટી પડ્યા છે. મંદિર પરિસરમાં વહેલી સવારથી જ ભક્તોની લાંબી લાંબી લાઈનો

લાગી છે. અબાલ વૃદ્ધ સૌ કોઈ કાળીયા ઠાકરના દર્શન કરી ધન્યતા અનુભવે છે. આજના દિવસે ભગવાન શામળિયાને વિશિષ્ટ શણગાર કર્યો છે. ભગવાનને ખાસ સોનાની વનમાલા સહિત હીરાજીત મુગટ પહેરાવવામાં આવ્યો છે. ખાસ કારીગરો દ્વારા તૈયાર કરાયેલા વાદા ભગવાન શામળિયાને પહેરાવવામાં આવ્યા છે. આજના દિવસે અલગ અલગ મનોરથના દર્શન થશે. ખાસ આજથી શ્રાદ્ધપક્ષ શરૂ થયો છે. ભાદરવી પૂનમનું આજે પહેલું શુચિશ્રાદ્ધ છે. ત્યારે શ્રાદ્ધમાં પિતૃઓની તૃપ્તિ માટે ભગવાન વિષ્ણુનું પૂજન અને દર્શનનું આગવું મહત્વ છે. ત્યારે ગુજરાતના એકમાત્ર યાત્રાધામ શામળાજી માં આવેલા વિષ્ણુ મંદિરમાં શ્રાદ્ધ પક્ષમાં ભક્તો પિતૃઓની તૃપ્તિ માટે મોટી સંખ્યામાં દર્શન માટે ઉમટી પડે છે. યાર્ય પટેલ

## ડો. સુભાષ યુનિવર્સિટી, સ્કુલ ઓફ ફાર્મસી ખાતે યોજાયો બેદિવસીય ફાર્માસ્યુટિકલ સાધનો આધારિત ટ્રેનિંગ પ્રોગ્રામ

જુનાગઢ તા. ૧૮ જુનાગઢની ડૉ. સુભાષ યુનિવર્સિટી ખાતે તા. ૧૨ - ૧૩ સપ્ટેમ્બર ૨૦૨૪ ના રોજ સ્કૂલ ઓફ ફાર્મસી દ્વારા ટ્રેનિંગ પ્રોગ્રામ યોજાયો હતો. બે દિવસીય આ પ્રોગ્રામનું આયોજન ડૉ. સુભાષ યુનિવર્સિટી તેમજ શ્રી બી. વી. પટેલ એજ્યુકેશન ટ્રસ્ટ, અમદાવાદના સંયુક્ત ઉપક્રમે થયું હતું. જેમાં થીયરી સાથે પ્રેક્ટીકલ

માર્ગદર્શન પણ આપવામાં આવ્યું હતું. આ તકે શ્રી બી. વી. પટેલ એજ્યુકેશન ટ્રસ્ટના ડાયરેક્ટર ડૉ. મનીષ નિવસારકર તેમજ ડેપુટી ડાયરેક્ટર ડૉ. નીતા શ્રીવાસ્તવ એ વિશેષ હાજરી આપી વિદ્યાર્થીઓનો ઉત્સાહ વધાર્યો હતો. જેમાં સૌરાષ્ટ્રની જુદી જુદી ફાર્મસી કોલેજના વિદ્યાર્થીઓએ લાભ પ્રાપ્ત કર્યો હતો. પ્રોગ્રામના પ્રથમ દિવસે શ્રી



મોહિત માખેયા તેમજ બીજા

દિવસે ડૉ. નિશા પરીખ એ વિદ્યાર્થીઓને માર્ગદર્શન અને તાલીમ આપી હતી. આ કાર્યક્રમને સફળ બનાવવા પ્રોગ્રામ કોર્ડિનેટર પ્રોફ. કિરણ રાઠોડ સહીતની ટીમે ભારી જહેમત ઉઠાવી હતી. આ વિશેષ સફળતા બદલ સંસ્થાના પ્રમુખ શ્રી જવાહરભાઈ ચાવડા, યુનિવર્સિટીના પ્રમુખ શ્રી રાજભાઈ ચાવડા તેમજ પ્રોવોસ્ટ ડૉ. દિપક પટેલએ શુભેચ્છાઓ પાઠવી હતી. કિશન બહેયા

## સાબરકાંઠા ના વિજયનગર તાલુકાના કોડીયાવાડા ગામનું પ્રાથમિક આરોગ્ય કેન્દ્ર ખંડેર હાલતમાં જોવા મળ્યું



પણ આનો લાભ મળે અને ગરીબ દર્દીઓને ફાયદો થાય માટે આરોગ્ય કેન્દ્રની આજુબાજુની જમીનનો નવેસરથી સર્વે કરી નવા પ્લાન પ્રમાણે બે કે ત્રણ માળનું બિલ્ડીંગ બને. એવી સમગ્ર કોડીયાવાડા ગામના લોકો તથા આજુ બાજુના ગામ લોકોની ઉગ્ર માંગ છે. જો ગામ લોકોની માંગ

## કોડિયાવાડા ની સામુહિક આરોગ્ય કેન્દ્ર માગણી

સાબરકાંઠા ના વિજયનગર તાલુકાના કોડીયાવાડા ગામમાં આવેલું આરોગ્ય કેન્દ્રમાં પૂરતો સ્ટોક છે પરંતુ છેલ્લા ૪ વર્ષથી આરોગ્ય કેન્દ્રનું મકાન બિસ્માર હાલતમાં જોવા મળી રહ્યું છે. આરોગ્ય કેન્દ્રમાં એક બે વર્ષમાં ડોક્ટરો બદલાઈ જાય છે પરંતુ મકાનની કોઈ સારસંભાળ રાખતું નથી. મકાનમાં ડોક્ટર સાહેબની

ઓફિસમાં, દર્દી રૂમમાં, લેબોરેટરી ટેસ્ટ રૂમમાં, મેડીકલ રૂમમાં વગેરે વિભાગોમાં ઉપરથી પાણી ટપકે છે. મકાનની આજુ બાજુમાં પાણી ભરાયેલું જોવા મળે છે. દીવસ દરમિયાન આરોગ્ય કેન્દ્રમાં ૧૦૦થી ૨૦૦ ઓપીડી ચાલે છે. આ આરોગ્ય કેન્દ્રને સી. એચ. સી. બનાવવામાં આવે તો આજુબાજુના ૧૫થી ૨૦ ગામોને તથા રાજસ્થાનાં ગામોને

પૂરી કરવામાં નહી આવે તો આગળના સમયમાં લોકો સરકારની વિરુદ્ધમાં લોકો ઉપવાસ પર ઉતારવાની માગ લોકોએ ચિમકી આપી છે. તેથી આ બાબતને ગુજરાત સરકાર, જિલ્લા આરોગ્ય અધિકારી, ડીડીઓ શ્રી, કલેક્ટર કચેરી, ગુજરાત રાજ્યના આરોગ્ય મંત્રીશ્રી નોંધ લેશેજી... રિપોર્ટર શ્રી ચંદુભાઈ પટેલ

## બાયડના ઉંટરડા દિપેશ્વરી મંદિર હજારો ભક્તોએ દર્શન કર્યા



બાયડ, તા. ૧૮ બાયડના ઉંટરડા ખાતે ભાદરવી પુનમના દિવસે ઉંટરડા દિપેશ્વરી માતાજીના મંદિરે હજારોની સંખ્યામાં ભક્તોએ દર્શન કર્યા હતા. મંગળવારના રાત્રી થી

ભક્તો દહેગામ, તેનપુર, કપડવંજ, અમદાવાદ, બાયડ, ડાભા, રોહડ, સાગપુર જેવા માર્ગો ઉપર થી પગપાળા દિપેશ્વરી મંદિરે પહોંચ્યા હતા ત્યારે સવારના સુમારે મોટી સંખ્યામાં ભક્તો જોવા મળ્યા હતા

મંદિર ટ્રસ્ટ દ્વારા હજારોની સંખ્યામાં ભક્તોએ પ્રસાદીનો લાભ લીધો હતો બાયડના સુંદરપુરા મંદિરમાં ભક્તોએ દર્શન કર્યા હતા તેમજ મોટી સંખ્યામાં ભક્તોએ પ્રસાદીનો લાભ લીધો હતો સવાર થી જ બાયડ તાલુકાના ધાર્મિક મંદિરોમાં ભારે ઘસારો જોવા મળ્યો હતો ભાદરવી પુનમના દિવસે ભક્તો સવાર થી જ ડાકોર, વિરપુર, દારકા, વડતાલ, અમદાવાદ, લાંબા, ઘડિયા, ઉંટરડા, શામળાજી, અંબાજી પુનમ ભરવા મોટી સંખ્યામાં બાયડ તાલુકામાંથી ભક્તો સવાર થી જ મંદિરે દર્શન કરવા પહોંચી ગયા હતા..

ત્રિલોક પંડુયા - ડેમાઈ

## શ્રીમતી એમ.સી.દેસાઈ આર્ટ્સ એન્ડ કોમર્સ કોલેજ પ્રાંતિજ ખાતે એન.એસ.એસ નો ઓરીએન્ટેન્સન કાર્યક્રમ યોજાયો

પ્રાંતિજ : અધ્યાપક સમાજ સંચાલિત શ્રીમતી એમ.સી.દેસાઈ આર્ટ્સ એન્ડ કોમર્સ કોલેજ, પ્રાંતિજના યુનીકાકા હોલ ખાતે તા. ૧૭-૦૯-૨૦૨૪ ના રોજ કોલેજના એન.એસ.એસ વિભાગ દ્વારા ઓરિએન્ટેશન કાર્યક્રમ યોજવામાં આવ્યો હતો. આ કાર્યક્રમની મંજૂરી પ્રિન્સિપાલ શ્રી ડૉ. કામેશ્વર પ્રસાદે આપી હતી. તેમણે પ્રારંભિક ઉદબોદનમાં વક્તાશ્રી નુ શાબ્દિક સ્વાગત અને આવકાર આપ્યો હતો. કાર્યક્રમના મુખ્ય વક્તા તરીકે ડૉ.રાજેશ જી

પટેલ (એન.એસ.એસ કો.ઓર્ડિનેટર એસ.એસ.મહેતા આર્ટ્સ એન્ડ એમ.એમ.પટેલ કોમર્સ કોલેજ હિંમતનગર થી ઉપસ્થિત રહ્યા હતા. વક્તા શ્રી નો પરિચય ગુજરાતી વિભાગના પ્રાધ્યાપક ડૉ. સતીશ પટેલે આપ્યો હતો. વક્તા શ્રી એ પોતાના વક્તવ્યમાં વિકસિત ભારતના સ્વપ્નને સાકાર કરવા અને રાષ્ટ્ર નિર્માણમાં યુવાનોની ભૂમિકા શું હોવી જોઈએ તે વિષય પર વિશેષ ભાર મૂક્યો હતો. તેમજ એન.એસ.એસ ( ડ્રજી ) ની ભૂમિકા સમજાવી તેની પ્રવૃત્તિઓ



વિશે વાત કરી હતી. ગુજરાતી વિભાગના પ્રોફે. રાજેન્દ્ર પંચાલે આભાર વિધિ કરી હતી. તેમજ એન.એસ.એસ ના કો.ઓર્ડિનેટર ડૉ.કેતન મારકણા એ વિવિધ પ્રવૃત્તિઓ વિશે દ્રષ્ટાંત સહિત વાત કરી હતી. સમગ્ર કાર્યક્રમનું સુચારુ સંચાલન ડૉ.ગણેશ નિસરતા એ કર્યું હતું. આ કાર્યક્રમમાં કોલેજનો સમગ્ર સ્ટાફ, ડ્રજી ના સ્વયંસેવકો તથા વિદ્યાર્થીઓ ખૂબ જ મોટી સંખ્યામાં હાજર રહ્યા તેથી કાર્યક્રમ સફળ રહ્યો. નિખિલભાઈ નીસરતા નાલ ફળિયા.

## અરવલ્લી જિલ્લામાં વિશ્વકર્મા પ્રભુની ભવ્યાતિભૈવ્ય શોભાયાત્રા સંપન્ન પિલવાઈ ગામની એક અનોખી પહેલ



ભારત વર્ષમાં કન્યાસંકાંતિના રોજ વિશ્વકર્મા પ્રભુનો પૂજા દિવસ ખૂબધામ ધામધુમથી મનાવવામાં આવે છે એ જ રીતે અરવલ્લી જિલ્લાના મોડાસા મુકામે વિશ્વકર્મા વંશજોના ઈષ્ટદેવ વિશ્વકર્મા પ્રભુની તૃતીય શોભાયાત્રા આજરોજ મોડાસા મુકામે યોજાઈ મોડાસાના હજીરામાં આવેલ વિશ્વકર્મા મંદિરથી આ શોભાયાત્રા પ્રારંભ થઈ સમગ્ર નગરમાં વાજતે -ગાજતે પસાર થઈ કડિયાવાળાના વિશ્વકર્મા દાદા મંદિરે ધ્વજરોહણ

અને પૂજા અર્ચના કરવામાં આવી ત્યાંથી નગરના માર્ગોથી પસાર થઈ બાલકનાથજી મંદિરે પણ સવિશેષ પૂજા અર્ચના કરી આ યાત્રા શ્રીમાળી ભવન ભવન ખાતે પહોંચી સભાના સ્વરૂપમાં સૌ ગોઠવાયા આ કાર્યક્રમમાં દૂરસુદૂરથી આવેલ મહેમાનોનું આયોજકો દ્વારા સાલ ફૂલછડી અને મોમેન્ટોથી સન્માન કરવામાં આવ્યું વક્તાઓએ ખૂબ સુંદર રીતે આજના દિવસનું મહત્વ સમજાવ્યું અને આ કાર્યક્રમ થકી વિશ્વકર્મા વંશજો એક મંચ ઉપર

એકત્રિત થયા આ કાર્યક્રમનું સફળ આયોજન શ્રી વિશ્વકર્માધર્મ પ્રચાર સાહિત્ય સમિતિ અને સમસ્ત વિશ્વકર્મા સમાજ અરવલ્લી ના સંયુક્ત ઉપક્રમે કરવામાં આવ્યું સવિશેષ રૂપે મધુરભાઈ મિસ્ત્રી, જીજ્ઞેશભાઈ પંચાલ ,કિશોરભાઈ ,ગોપીભાઈ ભાઈ, નિલેશભાઈ, મનીષભાઈ, નીતાબેન પંચાલ દ્વારા કાર્યક્રમનું સફળ આયોજન કરવામાં આવ્યું. આ પ્રસંગે આમંત્રિત મહેમાનો ઉપરાંત વિવિધ ગોળના હોદ્દાઓ ભાઈઓ અને બહેનો ખૂબ ઉત્સાહથી પ્રભુ કાર્યમાં જોડાયા સવારે ૧૧:૦૦ કલાકે નીકળેલ આ શોભાયાત્રા નગરમાં ફરીને સાંજે મહાપ્રસાદ લઈ સૌ છૂટા પડ્યા સમગ્ર કાર્યક્રમનું એન્ડરિંગ અને સ્ટેટ સંચાલન નીતાબેન પંચાલે બખૂબી નિભાવ્યું સૌને જય વિશ્વકર્મા?? પીએસ પંચાલ પ્રેસ રિપોર્ટર મોડાસા.



આખા મહેસાણા જિલ્લામાં પહેલી મૂર્તિ.....ગણેશ મહોત્સવમા વિસર્જન સમયે કોઈ જાન હાની ન થાય એટલા માટે નદી જવાબુ જ બંધ કરી ગણેશ મહોત્સવ મા પંચધાતુ ની ગણપતિ દાદાની મુર્તી બનાવવામા આવી. આ મુર્તી બનાવવા પિલવાઈ ની અઢારે વરણ નો ફાળો છેસાથે એક ગણપતિ દાદાની માટીની મુર્તી લાવવામા આવે છે ૧૦ દિવસ પુજા -આરતી-ગણેશ કથા અને ભજન જેવા કાર્યક્રમ યોજાયા અને ૧૧ મા દિવસે ગણપતિ દાદાની શોભાયાત્રા આખા ગામમા ફરી દાદાની માટીની મુર્તી ઋષિવન સંત સમાધિ ધામ પિલવાઈમા પાણીમા પધરામણી કરીને તેમાથી જે માટીમા એક વૃક્ષ વાવવા મા આવે છે. - જિગ્નેશસિંહ વિહોલ



# શિક્ષણ વિભાગમાં નિયમોની બલિહારી : ફિક્સ પગારના કર્મચારીઓ અને અધ્યાપકો વચ્ચે ભેદભાવથી રોષ



શિક્ષણ વિભાગમાં કેવું અંધેર તંત્ર ચાલી રહ્યું છે અને નિયમો નેવે મુકાઈ રહ્યા છે તેનો એક ઉત્તમ નમૂનો સામે આવ્યો છે. તાજેતરમાં સરકારે ગ્રાન્ટેડ કોલેજોના ફિક્સ પગારના અધ્યાપક સહાયકોને પગાર વધારાનો ઠરાવ કર્યો છે, ત્યારે અધ્યાપક સહાયકોને ઠરાવ

તારીખથી પગાર વધારો અપાયો છે. પરંતુ ૧લી જુલાઈના રોજ ફિક્સ પગારના વહિવટી કર્મચારીઓને અપાયેલો પગાર વધારો ૮ મહિનાના ઓરિયર્સ સાથે અપાયો છે. જ્યારે બીજા બાજુ અધ્યાપકોની ફરિયાદ છે કે ગ્રેજ્યુએટ પાસ કર્મચારીને ૪૯૬૦૦ અને નીટ-સ્વેટ-

પીએચડી પાસ અધ્યાપકને માત્ર ૫૨ હજાર પગાર અપાય છે. રાજ્યની ૩૦૦થી વધુ ગ્રાન્ટેડ કોલેજોમાં ફરજ બજાવતા અધ્યાપક સહાયકોની ફરિયાદ છે કે સરકારે અનેક રજૂઆતો બાદ ૩૦ ટકા પગાર વધારો કર્યો છે અને ૫૨ હજાર માસિક પગાર કર્યો છે. પરંતુ ગત ૧૩મી સપ્ટેમ્બરે કરાયેલા પગાર વધારાના ઠરાવમાં એવી જોગવાઈ કરાઈ છે કે ઠરાવ તારીખથી જ પગાર વધારાનો અમલ ગણાશે. જ્યારે બીજા બાજુ ૧લી જુલાઈ ૨૦૨૪ના રોજ રાજ્યની ગ્રાન્ટેડ કોલેજોમાં ફરજ બજાવતા ફિક્સ પગારના વહિવટી કર્મચારીઓને પગાર વધારો આપતો જે ઠરાવ કરવામાં આવ્યો છે, તેનો અમલ ૧

ઓક્ટોબર ૨૦૨૩થી કરવાની જોગવાઈ કરાઈ છે. આમ ફિક્સ પગારના વર્ગ-૩ અને વર્ગ-૪ વહિવટી કર્મચારીઓને ૮ મહિનાનું ઓરિયર્સ પણ આપવામાં આવ્યું છે. જ્યારે ૮૦૦ અધ્યાપક સહાયકોને લાખો રૂપિયાનું નુકસાન થયું છે. આ ઉપરાંત ગ્રાન્ટેડ કોલેજોના વર્ગ ૩ અને ૪ના જુનિયરથી સિનિયર લેવલના કલાર્ક અને અન્ય કેટેગરીના વહિવટી કર્મચારીઓને પગાર વધારો કરતા ૧૬૨૨૪ રૂપિયા વધારીને ૨૧૧૦૦, ૧૯૯૫૦થી વધારીને ૨૬૦૦૦, ૩૧૩૪૦ રૂપિયાથી વધારીને ૪૦૮૦૦ અને ૩૮૦૮૦થી વધારીને ૪૯૬૦૦ રૂપિયા પગાર કરવામાં આવ્યો છે. અધ્યાપક સહાયકોની ફરિયાદ છે કે વહિવટી કર્મચારીઓને પણ

પગાર વધારો આપવામાં આવ્યો અને વધુ પગાર મળે તે જરૂરી છે અને સારી બાબત છે. પરંતુ અધ્યાપક સહાયકોને તેઓની સરખામણીએ મોટો અન્યાય સરકારે કર્યો છે. સ્કૂલોના શિક્ષકોને તેમજ કોલેજોના કલાર્કને ૪૯૬૦૦ રૂપિયા પગાર મળે છે, ત્યારે નેટ, પીએચડી પાસ અધ્યાપકોને માત્ર ૨૪૦૦ રૂપિયા જ વધારે પગાર અપાય છે. આ બાબતે અધ્યાપક મંડળને પણ રજૂઆત કરાઈ હતી પરંતુ મંડળ દ્વારા કેમ આ બાબતે સરકારને કોઈ રજૂઆત કરાતી નથી કે ધ્યાન દોરાતું નથી. જ્યારે અધ્યાપક મંડળના પ્રમુખનું કહેવું છે કે આ બંને બાબતે અધ્યાપકોને અન્યાય છે અને તે માટે સરકારને ગંભીરતાથી રજૂઆત કરી ધ્યાને મુકવામાં આવશે.

## પરીક્ષાનું આયોજન: ૬૦૦ કોલેજોમાં સ્નાતક-અનુસ્નાતકની પરીક્ષાનો ૧૯મી નવેમ્બરથી પ્રારંભ

હે મ યં દ્રા યા ય યુનિવર્સિટી દ્વારા નવા શૈક્ષણિક વર્ષમાં દિવાળી બાદ પૂર્ણ થતા પ્રથમ સત્રની પરીક્ષાઓનું આયોજન કરવામાં આવ્યું છે. જેમાં ૧૯ નવેમ્બરથી આ પરીક્ષાઓનો પ્રારંભ થશે. બે માસ દરમિયાન પણ તબક્કામાં અંદાજે ૮૦,૦૦૦ થી વધુ વિદ્યાર્થીઓની પરીક્ષા યોજાશે.

હે મ યં દ્રા યા ય યુનિવર્સિટી દ્વારા નવા શૈક્ષણિક સત્રનો આરંભ થતાં પરીક્ષા વિભાગ દ્વારા પ્રથમ સત્રની પરીક્ષાઓનું આયોજન કરવામાં આવ્યું છે. જેમાં પ્રથમ સત્રના વિવિધ અભ્યાસક્રમોને અલગ અલગ ત્રણ તબક્કામાં પરીક્ષાનું

આયોજન કરાયું છે જેમાં સૌ પ્રથમ સ્નાતક સેમ પાંચ અને અનુસ્નાતક સેમ ત્રણની પરીક્ષાઓ ૧૯ નવેમ્બર થી શરૂ થશે. ત્યારબાદ બીજા તબક્કામાં સ્નાતક સેમ ત્રણ ની ૨૮ નવેમ્બર થી પરીક્ષાઓ શરૂ થશે. બંને પરીક્ષાઓ પૂર્ણ થતા સ્નાતક અને અનુસ્નાતક સેમ એક ની પરીક્ષાઓ ની તારીખ ડિસેમ્બર મહિનાના અંતમાં આ પરીક્ષાઓ લેવામાં આવશે તેવી સંભાવના વ્યક્ત કરાઈ છે. નવેમ્બર અને ડિસેમ્બર બે મહિના દરમિયાન પ્રથમ સત્રના છાત્રોની યુનિવર્સિટી દ્વારા પરીક્ષા લેવામાં આવશે. જેનું પરીક્ષા વિભાગ દ્વારા પરીક્ષા સેન્ટરથી લઈ પ્રશ્નપત્ર સહિતની તૈયારીઓ હાથ

ધરવામાં આવી છે. તેવું પરીક્ષા નિયામક મિતુલ દેલીયાએ જણાવ્યું હતું. પરીક્ષાના પરિણામો ઝડપથી જાહેર થાય માટે કુલપતિ ડૉ. કે. સી. પોરીયાં અને પરીક્ષા નિયામક દ્વારા ઝડપી મૂલ્યાંકન પૂર્ણ થાય તેવા ઉદ્દેશ સાથે આયોજન કરવામાં આવી રહ્યું છે. જે અંતર્ગત પરીક્ષાના મૂલ્યાંકન માટે ઉત્તરવહીઓ એક પ્રોફેસરને જથ્થાબંધ આપતાં વધુ સમય લેતા હોય આ વખતે નિરીક્ષક પ્રોફેસરોની સંખ્યા વધારી મર્યાદિત સંખ્યામાં ઉત્તરવહી આપી ઝડપથી મૂલ્યાંકન કરીને પરત યુનિવર્સિટીમાં જમા કરાવવા માટે સૂચના અપાશે. જેથી ઝડપથી મૂલ્યાંકન પૂર્ણ થતા છાત્રોના પરિણામ ઝડપી આવશે.

## વૃદ્ધાશ્રમમાં રહેતા લોકો માટે કીટ નું વિતરણ કરતા નાઈ (ભાટી) પરિવાર જોગમાયા ગ્રુપ લાખણી(વજેગટ)ના યુવાનો



બનાસકાંઠા જિલ્લાના ડીસા મુકામે સુદામા વૃદ્ધાશ્રમની મુલાકાત ભાદરવી પૂનમ ના દિવસે માં અંબા ની કૃપા અને આશીર્વાદ થી વૃદ્ધાશ્રમ જઈ સેવાભાવી યુવાને કીટ નું યથાશક્તિ પ્રમાણે જોગમાયા ગ્રુપ સાથે મળીને ખાવા પીવાને લાગતી જેવી કે તેલ, ઘઉં નો લોટ, સાબુ, મગ, બાસમતી ચોખા, વગેરે અને ૧૧૦૦ રૂપિયા રોકડા ની કીટ આપવામાં આવી. જ્યારે વૃદ્ધાશ્રમમાં વૃદ્ધ મા-બાપને પીડા જોઈને તેમની વેદના સાંભળીને દુઃખ ભરી લાગણી થી આંખો ભીની થયી ગઈ. આ ઘરડા માતાપિતા ના મુખે થી દુઃખ ભરી આપવીતી સાંભળી ને દુઃખ ભરી લાગણી થી આંસુ સરી પડે છે. એવા માં સુદામા વૃદ્ધાશ્રમ ના સંચાલક શ્રી આશાબેન રાજપુરોહિત કરી રહ્યા છે, તેઓ એક ખૂબ સારી રીતે ઘર નું કુટુંબ હોય તેમ સમજી ને રાત દિવસ સુખ દુઃખ સેવા કરી રહ્યા છે.

અશોક ભાટી લાખણી

## પાન કાર્ડ ખોવાઈ જતાં 'કરોડપતિ' બન્યાં ગોધરાના શિક્ષક, આવકવેરા વિભાગે ફટકારી નોટિસ

ગોધરાની શિક્ષિકાના ગૂમ થયેલા પાનકાર્ડના આધારે જીએસટી નંબર મેળવી કરોડોના નાણાકીય વ્યવહારો કરાવાનો મામલો હાલ ચર્ચસ્પદ બન્યો છે. ગુજરાત બહારના ભેજાબાજોએ મોટી રકમના વ્યવહારો કરતા શિક્ષિકાને ૭૨ લાખનો ઈન્કમેટેક્સ ભરવાની નોટિસ મળી છે, જેથી શિક્ષિકાનો પરિવાર ગભરાઈ ગયો છે. લાંબી રજળપાટ બાદ આખરે જિલ્લાના ઉચ્ચ પોલીસ અધિકારીઓને રજૂઆત બાદ હાલ ગોધરા સાયબર કાર્ડમ સેલ દ્વારા શિક્ષિકાની અરજ તપાસ માટે લેવાઈ છે. ગોધરામાં ગ્રીનપાર્ક સોસાયટીમાં રહેતા કિનરીબેન સોની પ્રાથમિક શાળાનાં શિક્ષિકા તરીકે ફરજ બજાવે છે. વર્ષ ૨૦૧૪ દરમિયાન સરકારી શાળામાં જવા ગોધરાથી કાકણપુર, અપડાઉન કરતા હતા. જે - તે સમયે તેમનું પાનકાર્ડ બસમાં પડી જતા ગૂમ થઈ ગયું. જો કે એકાદ અઠવાડિયા બાદ પરત મળી ગયું હતું. ચારેક વર્ષ બાદ ૨૦૧૮માં તેમને ઈન્કમેટેક્સ વિભાગમાંથી નોટિસ મળી હતી. જેમાં શિક્ષિકાએ તા. ૨/૮/૨૦૧૬ના રોજ ૬ લાખની લકઝરી વોચ અમદાવાદથી ખરીદી હોવા અંગે નોટિસ આપી ખુલાસો પૂછતા તેઓ એકદમ ગભરાઈ ગયા હતા. તેમણે આવી કોઈ ખરીદી કરી નથી તેવું આઈટી વિભાગને જણાવ્યું હતું.



દ્વારકા ડેપો ખાતે તા. ૧૮-૦૮-૨૪ ના રોજ "સ્વભાવ સ્વચ્છતા સંસ્કાર સ્વચ્છતા" કેમ્પેઈન માં સ્વચ્છતા સપથ (સંકલ્પ) માં દ્વારકા ડેપોના ડેપો મેનેજર શ્રી એન. સી. રાઠોડ તેમજ ટ્રાફિક કન્ટ્રોલર શ્રી પી. વી. મકવાણા તેમજ ડેપોના સ્ટાફ તેમજ SNP સ્કૂલના પ્રિન્સીપાલ શ્રીમતી મીનાક્ષીબેન ઠાકર તેમજ સ્ટાફ શિક્ષકો તેમજ સ્કૂલ ના વિદ્યાર્થી/વિદ્યાર્થીની દ્વારા રેલીનું આયોજન કરી તમામ મુસાફર સ્વચ્છતા અંગે સુત્રોચાર કરી પોતાનું ઘર, પોતાની શેરી, પોતાનું ગામ સ્વચ્છ રાખવા સૌને અપીલ કરી. ધનવંત વાયડા

# કલોલ શહેરમાં ઠેર ઠેર ગણપતિ વિસર્જનની ભવ્ય શોભાયાત્રા યોજાઈ, ધામધૂમપૂર્વક ઉજવણી કરાઈ



કલોલ શહેરમાં ગણેશ ચતુર્થીના પાવન પર્વથી શરૂ કરવામાં આવેલા ગણેશ મહોત્સવ આજે અંતિમ દિવસે ઠેર ઠેર શોભાયાત્રા નીકળી હતી. કલોલ શહેરમાં આવેલ જ્યોતિશ્વર મહાદેવ મંદિર ખાતે તેમજ કલોલમાં આવેલ મહેન્દ્રમીલની ચાલી આવેલ ગણપતિ મંદિરે તેમજ કલોલ જઈ ગભી સામે સ્થાપિત શ્રી

ગણપતિ દાદાની મુર્તિનો આજે વિસર્જન કાર્યક્રમ આયોજન કરવામાં આવ્યું હતું. આજે સ્થાપિત મુર્તિ પૂજા તેમજ આરતી કરી ભવ્ય શોભાયાત્રા સાથે શ્રી ગણપતિ દાદાની મુર્તિ વિસર્જન કાર્યક્રમ આયોજન પોલીસ બંદોબસ્ત સાથે કરવામાં આવ્યું હતું. કલોલ શહેર જ્યોતિશ્વર મહાદેવ

ખાતે શ્રી સાર્વજનિક ગણેશોત્સવ મંડળ દ્વારા ૪૯ ગણેશ ઉત્સવની ૧૦ દિવસ વિવિધ કાર્યક્રમો આયોજન કરી ધામધૂમપૂર્વક ભવ્ય શોભાયાત્રા કાઢવામાં આવી હતી. કલોલના ધારાસભ્ય લક્ષ્મણજી પી ઠાકોરે કલોલ ટાવરચોક ખાતે ગણપતિ દાદાના દર્શન કરી આશીર્વાદ લીધા હતા. તે પછી

શોભાયાત્રા ટાવર ચોકથી આગળ વધી હતી. આ

યાત્રાનો વિડીયો ઉતારવા બાબતે આયોજક અને યુવાન

વચ્ચે ઘર્ષણ થયું હતું. આ સમય બંદોબસ્તમાં ઉપસ્થિત

પોલીસ દ્વારા મામલો બીચકે તે પહેલાં સમગ્ર મામલો થાળે

પડ્યો હતો અને શોભાયાત્રા આગાળ વધી હતી

## લાંબા વિરામ બાદ મેઘરાજ ફરી ફરશે એન્ટ્રી



ગુજરાતમાં લાંબા વિરામ બાદ ફરી મેઘરાજ એન્ટ્રી કરી શકે છે. હવામાન વિભાગે કરેલાં આગાહી મુજબ આજે રાજ્યના ૨૭ જિલ્લામાં હળવાથી મધ્યમ વરસાદ વરસી શકે છે. રાજ્યમાં વિવિધ સ્થળો પર વાદળછાયા વાતાવરણ સાથે ઝરમર વરસાદ જોવા મળી શકે છે. દક્ષિણ ગુજરાતમાં નર્મદા, ભરૂચ, સુરત, ડાંગ, તાપી, નવસારી અને વલસાડ જિલ્લાના વિવિધ સ્થળે છુટોછવાયો હળવાથી મધ્યમ વરસાદની શક્યતા છે. મધ્ય ગુજરાતના આઠ જિલ્લા ખેડા, અમદાવાદ, આણંદ, પંચમહાલ, દાહોદ, મહિસાગર, વડોદરા અને છોટા ઉદેપુરમાં વાદળછાયા વાતાવરણ સાથે વરસાદ વરસવાની શક્યતા છે. રાજ્યમાં અત્યાર સુધી સિઝનનો ૧૨૫ ટકાથી વધુ વરસાદ વરસી ચુક્યો છે. સિઝનનો સોથી વધુ વરસાદ કચ્છમાં ૧૮૩.૩૨ ટકા વરસ્યો છે. તેમજ સૌરાષ્ટ્રમાં સિઝનનો ૧૨૯.૭૪ ટકા વરસાદ વરસ્યો છે.